

CASTOR INTERNATIONAL

ផែនការនៃការកាន់កាប់ភាគហ៊ុនរបស់និយោជិតជាអន្តរជាតិ
(International Group Share Ownership Plan) របស់ VINCI group

ពាក្យស្នើសុំចុះឈ្មោះទិញភាគហ៊ុន

សម្រាប់ការផ្តល់ជូនដល់និយោជិតក្នុងឆ្នាំ ២០២១

សូមប្រគល់លិខិតនេះទៅអោយ VINCI

យ៉ាងយូរមុនថ្ងៃទី០៤ ខែមិថុនា ឆ្នាំ២០២១

ខ្ញុំ លោក លោកស្រី

គោត្តនាម៖ នាម៖

ថ្ងៃខែឆ្នាំកំណើត៖ [| | | | | | |] សញ្ជាតិ៖ អត្តលេខក្នុង VINCI group៖
[| | | | | | |]

លេខលិខិតឆ្លងដែន/អត្តសញ្ញាណប័ណ្ណសញ្ជាតិខ្មែររបស់និយោជិត៖ [| | | | | | |] និយោជក៖
.....

អាសយដ្ឋានផ្ទាល់ខ្លួន៖

.....

លេខកូដប្រៃសណីយ៍ (Postal Code)៖ ទីក្រុង៖ ប្រទេស៖

អ៊ីមែល៖ លេខទូរសព្ទដៃ៖

ព័ត៌មានដែលតម្រូវឱ្យមានខាងលើនេះ មានសារៈសំខាន់ក្នុងដំណើរការពាក្យស្នើសុំចុះឈ្មោះទិញភាគហ៊ុន
របស់លោកអ្នក និងក្នុងការគ្រប់គ្រងទ្រព្យសម្បត្តិរបស់លោកអ្នក។ សូមបំពេញគ្រប់ចន្លោះទាំងអស់មុននឹង
បញ្ជូនពាក្យស្នើសុំចុះឈ្មោះទិញនេះរបស់លោកអ្នក។

- សូមបញ្ជាក់ដូចបានរៀបរាប់ខាងក្រោម៖
 - ខ្ញុំបានអាន និងបានយល់នូវឯកសារពាក់ព័ន្ធនឹងការផ្តល់ជូន ដែលខ្ញុំអាចទទួលបាន និងជា
ពិសេសខិត្តប័ណ្ណព័ត៌មានសង្ខេប (Information Brochure) និងឯកសារបន្ថែមតាមប្រទេស
(Country Supplement) ព្រមទាំងឯកសារ ព័ត៌មានស្តីពីវិនិយោគិនសំខាន់របស់ FCPE
CASTOR INTERNATIONAL RELAIS 2021 និង FCPE CASTOR INTERNATIONAL
ដែលអាចរកបានក្នុង <https://castor.vinci.com> (រួមទាំងឯកសារស្នើសុំជាភាសាខ្មែរ)។
 - ខ្ញុំបានទទួលដំណឹងអំពីតម្លៃនៃការទិញភាគហ៊ុននេះ។
 - ខ្ញុំឯកភាពយល់ព្រមថា ខ្ញុំជាប់កាតព្វកិច្ចគោរពតាមសេចក្តីអះអាង និងការសន្យាដែលមាន
ចែងនៅខាងខ្នងនៃពាក្យស្នើសុំនេះ។

CASTOR INTERNATIONAL ដោយអនុលោមតាមសេចក្តីសម្រេចរបស់ក្រុមប្រឹក្សាជាន់ខ្ពស់
របស់ FCPE និងសេចក្តីសម្រេចរបស់ AMF ដែលជា អាជ្ញាធរមូលបត្រប្រទេសបារាំង។

- ពាក្យស្នើសុំចុះឈ្មោះទិញភាគហ៊ុនរបស់ខ្ញុំនឹងក្លាយជាស្ថាពរ និងមិនអាចដកវិញបានទេ នៅពេល
បញ្ចប់រយៈពេលចុះឈ្មោះទិញ។ ប្រសិនបើខ្ញុំដាក់ពាក្យស្នើសុំនោះក្នុងទម្រង់ជាក្រដាសផង និង
តាមអនឡាញផង នោះពាក្យស្នើសុំដែលដាក់តាមអនឡាញត្រូវមានអធិកភាព ដោយមិនគិតពី
កាលបរិច្ឆេទរបស់វា ហើយពាក្យស្នើសុំចុះឈ្មោះទិញក្នុងទម្រង់ជាក្រដាសនឹងមិនត្រូវបានដំណើរ
ការឡើយ។

- ប្រសិនបើមិនទាន់បានបំពេញត្រឹមត្រូវ ឬមានការភ័ន្តច្រឡំ រាល់ពាក្យស្នើសុំចុះឈ្មោះទិញភាគហ៊ុនអាច
ត្រូវបានបដិសេធ។ ជាពិសេស VINCI អាចចាត់ទុកថា ពាក្យស្នើសុំរបស់ខ្ញុំមិនមានសុពលភាព
ប្រសិនបើមិនមានភ្ជាប់ជាមួយនូវ ប្រាក់ថ្លៃភាគហ៊ុនដូចដែលបានកំណត់ខាងលើ។

ខ្ញុំសូមយល់ព្រមយ៉ាងច្បាស់លាស់ចំពោះដំណើរការទិន្នន័យផ្ទាល់ខ្លួនរបស់ខ្ញុំក្រោមលក្ខខណ្ឌដែលមាន
ចែងនៅខាងខ្នងនៃពាក្យស្នើសុំនេះ។

ខ្ញុំបានរក្សាទុកលិខិតថតចម្លងនៃពាក្យស្នើសុំចុះឈ្មោះទិញនេះចំនួនមួយច្បាប់ សំរាប់ជាឯកសារ ផ្ទាល់
ខ្លួន។

ធ្វើនៅ ថ្ងៃទី

ហត្ថលេខា (សូមសរសេរពាក្យ "បានអាន និងឯកភាព")

សេចក្តីអះអាង និងការសន្យា

- ខ្ញុំបានកត់សំគាល់ថា តាមរយៈការវិនិយោគក្នុងការផ្តល់ជូននេះ ខ្ញុំក្លាយទៅជាអ្នកចូលរួមនៅក្នុង
ផែនការនៃការកាន់កាប់ភាគហ៊ុនរបស់និយោជិតជាអន្តរជាតិ (International Group Share Ownership
Plan) របស់ VINCI group។
- ខ្ញុំយល់ថា ទោះបីជាខ្ញុំនឹងត្រូវបង់ថ្លៃសំរាប់ការវិនិយោគរបស់ខ្ញុំជាប្រាក់ដុល្លារអាមេរិក ("USD") ក៏
ដោយ ការចុះឈ្មោះទិញភាគហ៊ុនរបស់ VINCI ត្រូវធ្វើឡើងជាប្រាក់អឺរ៉ូ ("Euros") ។ ដូចនេះ
ចំនួនទឹកប្រាក់នៃការវិនិយោគរបស់ខ្ញុំនឹងត្រូវប្តូរទៅជាអឺរ៉ូ ដោយផ្អែកទៅតាមអត្រាប្តូរប្រាក់ដែល
កំណត់ដោយ VINCI នៅកាលបរិច្ឆេទនៃការកំណត់តម្លៃនេះ (មានន័យថាថ្ងៃទី១៧ ខែឧសភា ឆ្នាំ
២០២១)។ VINCI ត្រូវបានប្រមាណទុកថានឹងប្រើប្រាស់នូវអត្រាប្តូរប្រាក់ ដែលមានប្រសិទ្ធភាព អនុវត្ត
នៅកាលបរិច្ឆេទនោះ។ ក្នុងអំឡុងពេលនៃដំណើរការនៃការវិនិយោគរបស់ខ្ញុំ តម្លៃនៃទ្រព្យសម្បត្តិ
របស់ខ្ញុំនឹង ត្រូវទទួលរងឥទ្ធិពលដោយការប្រែប្រួលនៃអត្រាប្តូរប្រាក់រវាងប្រាក់អឺរ៉ូ និង ប្រាក់ដុល្លារអា
មេរិក។ អាស្រ័យហេតុនេះ ប្រសិនបើតម្លៃនៃប្រាក់អឺរ៉ូឡើងថ្លៃបើធៀបទៅនឹងប្រាក់ដុល្លារអាមេរិក តម្លៃ
នៃទ្រព្យសម្បត្តិរបស់ខ្ញុំដែលបង្ហាញជាប្រាក់ដុល្លារអាមេរិកនឹងកើនឡើងផងដែរ។ ផ្ទុយមកវិញ
ប្រសិនបើតម្លៃនៃប្រាក់អឺរ៉ូថយចុះបើធៀបទៅនឹងតម្លៃប្រាក់ដុល្លារអាមេរិក តម្លៃនៃទ្រព្យសម្បត្តិរបស់ខ្ញុំ
ដែលបង្ហាញជាប្រាក់ដុល្លារអាមេរិកនឹងធ្លាក់ចុះផងដែរ។

- ខ្ញុំបានកត់សំគាល់យ៉ាងត្រឹមត្រូវថា ប្រសិនបើគ្មានករណីចាកចេញមុនកាលកំណត់ (ដូចដែលបានរៀបរាប់នៅក្នុងខិត្តប័ណ្ណព័ត៌មានសង្ខេប) នោះទេ ការវិនិយោគរបស់ ខ្ញុំនឹងត្រូវបានឃាត់ទុករយៈពេលបី (៣) ឆ្នាំ។
- តាមរយៈសំណើរបស់ខ្ញុំ VINCI ផ្តល់អោយនូវបទប្បញ្ញត្តិរបស់ផែនការនៃការកាន់កាប់ភាគហ៊ុន របស់និយោជិតជាអន្តរជាតិ (International Group Share Ownership Plan) របស់ VINCI group និងរបស់ FCPEs ដែលមានចែងនៅផ្នែកខាងមុខនៃពាក្យស្នើសុំនេះ។
- ភាគហ៊ុនរបស់ VINCI ត្រូវបានចុះបញ្ជីនៅក្នុង Euronext ។ តម្លៃនៃការវិនិយោគរបស់ខ្ញុំនឹងប្រែប្រួលតាមតម្លៃភាគហ៊ុនរបស់ VINCI ដែលអាចឡើង ឬចុះ។ ឯកសារចុះបញ្ជីជាសកលរបស់ VINCI (របាយការណ៍ប្រចាំឆ្នាំ) និងរបាយការណ៍ហិរញ្ញវត្ថុផ្សេងៗទៀត ដែលមានចែងនូវព័ត៌មានសំខាន់ៗស្តីពីសកម្មភាព យុទ្ធសាស្ត្រ ការគ្រប់គ្រង និងលទ្ធផលហិរញ្ញវត្ថុរបស់ VINCI ព្រមទាំងកត្តាហានិភ័យដែលពាក់ព័ន្ធនឹងសកម្មភាពរបស់ VINCI group អាចរកបាននៅ www.vinci.com។ ខ្ញុំសូមបញ្ជាក់ថាខ្ញុំអាចចូលមើលឯកសារទាំងនេះបាន។
- ខ្ញុំបានកត់សំគាល់អំពី ផលវិបាកផ្នែកពន្ធដារ ដែលអាចកើតចេញពីការចូលរួមរបស់ខ្ញុំក្នុង ផែនការនៃការកាន់កាប់ភាគហ៊ុនរបស់និយោជិតជាអន្តរជាតិ (International Group Share Ownership Plan) របស់ VINCI group និងសូមទទួលខុសត្រូវពេញលេញលើបញ្ហានេះ។ ជាពិសេស ខ្ញុំទទួលស្គាល់ថា ខ្ញុំត្រូវសងនិយោជកវិញនូវចំនួនទឹកប្រាក់ទាំងឡាយណា ដែលនិយោជកបានបង់ជាមុនជំនួសខ្ញុំ សំរាប់ថ្លៃបន្តពន្ធដារ ឬបន្តករបបសន្តិសុខសង្គមដែលជាក់ស្តែងត្រូវអនុវត្តមកលើរូបខ្ញុំផ្ទាល់។ និយោជករបស់ខ្ញុំ អាចកាត់នូវចំនួនទឹកប្រាក់នេះចេញពីប្រាក់បៀវត្សរបស់ខ្ញុំ ឬពីប្រាក់ផ្សេងទៀតដែលត្រូវបង់មកអោយខ្ញុំ និង/ឬអាចបញ្ជាអោយលក់នូវឯកតា FCPE ឬភាគហ៊ុនរបស់ខ្ញុំមួយផ្នែក ឬទាំងអស់ និងកាត់ទុកពីប្រាក់ចំណូលពីការលក់នេះ។
- សេចក្តីសំរេចរបស់ខ្ញុំក្នុងការចូលរួម ឬមិនចូលរួមនៅក្នុងការផ្តល់ជូននេះ ត្រូវបានធ្វើឡើងដោយ ស្ម័គ្រចិត្ត និងផ្ទាល់ខ្លួនទាំងស្រុង។ សេចក្តីសំរេចរបស់ខ្ញុំនឹងមិនមានឥទ្ធិពល មិនថាវិជ្ជមាន ឬអវិជ្ជមានក្តីទៅលើការងាររបស់ខ្ញុំនៅក្នុង VINCI group ឡើយ។ ការចូលរួមនៅក្នុងការផ្តល់ជូននេះមានលក្ខណៈដាច់ដោយឡែក និងមិនមែនជាផ្នែកមួយនៃកិច្ចសន្យាការងាររបស់ខ្ញុំឡើយ ហើយមិនបានផ្តល់អោយខ្ញុំនូវសិទ្ធិ ឬអំណាចណាមួយដែលទាក់ទងនឹងការងាររបស់ខ្ញុំ (រួមមានការគណនាការបង់ប្រាក់អតីតភាពការងារ ប្រសិនបើពាក់ព័ន្ធ) ឬផលប្រយោជន៍ដែលពាក់ព័ន្ធ ឬសិទ្ធិអំណាចណាមួយឡើយ រាប់បញ្ចូលទាំងការបញ្ចប់កិច្ចសន្យា។
- ខ្ញុំក៏បានកត់សំគាល់ទៀតថា ឯកសារនេះ និងលិខិតផ្សេងៗទៀតដែលត្រូវបានចែកចាយ ឬអាចផ្តល់មកអោយខ្ញុំទាក់ទងនឹងការផ្តល់ជូននេះ ឬ ផែនការនៃការកាន់កាប់ភាគហ៊ុនរបស់និយោជិតជាអន្តរជាតិ (International Group Share Ownership Plan) របស់ VINCI group មិនផ្តល់ អោយខ្ញុំនូវសិទ្ធិឬអំណាចណាមួយទាក់ទងនឹងការផ្តល់ជូនណាមួយនាពេលអនាគតឡើយ។
- ការវិនិយោគរបស់ខ្ញុំ នឹងត្រូវបានបំពេញបន្ថែមដោយការផ្តល់ភាគហ៊ុនដោយគ្មានតម្លៃតបស្នង ដែលធ្វើឡើងដោយ VINCI។ សេចក្តីលំអិតទាក់ទងនឹងបញ្ហានេះ ត្រូវបានរៀបរាប់នៅក្នុងខិត្តប័ណ្ណព័ត៌មានសង្ខេប។ រាល់ខែ និងលក្ខខណ្ឌទាំងឡាយដែលគ្រប់គ្រងសិទ្ធិក្នុងការទទួលបានភាគហ៊ុនបន្ថែម មាន

ចែងក្នុងវិធាននានានៃផែនការនៃការកាន់កាប់របស់និយោជិតជាអន្តរជាតិ (International Group Share Ownership Plan) របស់ VINCI group ហើយខ្ញុំត្រូវបានលើកទឹកចិត្តឱ្យអានខ និងលក្ខខណ្ឌទាំងនោះ។

- ខ្ញុំសូមបញ្ជាក់ថា ប្រាក់ដែលខ្ញុំបង់សម្រាប់ការវិនិយោគនៅក្នុងផែនការនៃការកាន់កាប់ភាគហ៊ុនរបស់និយោជិតជាអន្តរជាតិ (International Group Share Ownership Plan) របស់ VINCI group ក្នុងឆ្នាំ ២០២១ នឹងមិនលើសពី ២៥% នៃប្រាក់សំណងដុលប្រចាំឆ្នាំរបស់ខ្ញុំឡើយ។
- ចំនួនភាគហ៊ុនដែលមានក្នុងការផ្តល់ជូននេះ គឺ ៩ ២០២ ៧៨៨។ ប្រសិនបើចំនួនសរុបនៃសំណើរ ចុះឈ្មោះទិញលើសពីចំនួនភាគហ៊ុនដែលមានសំរាប់ការផ្តល់ជូននេះ ចំនួនទឹកប្រាក់នៃការវិនិយោគរបស់ខ្ញុំនឹងត្រូវកាត់បន្ថយ។ ចំនួនដែលត្រូវកាត់បន្ថយនេះនឹងត្រូវគណនាដូចខាងក្រោម៖
 - (i) កម្រិតកំណត់ដាច់ដោយឡែកមួយនឹងត្រូវបានគណនាអោយស្មើនឹងសំណើរចុះឈ្មោះទិញជាមធ្យម ដែលគណនាដោយផ្អែកលើចំនួននៃសំណើរចុះឈ្មោះទិញសរុប។ សំណើរចុះឈ្មោះទិញនឹងត្រូវទទួលយកយ៉ាងពេញលេញរហូតដល់កម្រិតដែលកំណត់នេះ។
 - (ii) បន្ទាប់មក ចំនួនភាគហ៊ុនដែលនៅសល់នឹងត្រូវបានកំណត់ ហើយសមាមាត្រនៃការកាត់បន្ថយនឹងត្រូវគណនាដើម្បីយកទៅអនុវត្តចំពោះសំណើរចុះឈ្មោះទិញនីមួយៗដែលនៅសល់។

ខ្ញុំយល់ព្រមកាត់បន្ថយចំនួនវិនិយោគរបស់ខ្ញុំតាមនោះដែរ។ ចំនួនទឹកប្រាក់ដែលស្របទៅនឹងសំណើរ ចុះឈ្មោះទិញដែលមិនអាចធ្វើទៅបាន នឹងត្រូវសងមកអោយខ្ញុំវិញ ទៅតាមកម្រិតនៃការបង់ប្រាក់ ដោយស្ម័គ្រចិត្តរបស់ខ្ញុំ ឬចំនួនដែលត្រូវកាត់ទុកត្រូវកាត់បន្ថយ។ ការបង់ប្រាក់នឹងត្រូវធ្វើដោយយោងទៅតាមលក្ខខណ្ឌដែលបានផ្តល់អោយនៅព្រះរាជាណាចក្រកម្ពុជា។

- ខ្ញុំបានកត់សំគាល់ថា ប្រសិនបើខ្ញុំខកខានមិនបានបង់ ឬមិនធ្វើការបង់ប្រាក់សំរាប់ការវិនិយោគរបស់ខ្ញុំតាមពេលវេលាកំណត់ទេនោះ ការស្នើសុំទិញភាគហ៊ុននេះអាចត្រូវបានលុបចោលដោយមិនចាំបាច់មានការផ្តល់ដំណឹងឡើយ។ ប្រសិនបើការស្នើសុំទិញរបស់ខ្ញុំត្រូវបានដំណើរការខ្ញុំនឹងនៅតែមានទំនួលខុសត្រូវចំពោះនិយោជករបស់ខ្ញុំសម្រាប់ទឹកប្រាក់នៃការចុះឈ្មោះទិញរបស់ខ្ញុំ (ប្រសិនបើខ្ញុំជ្រើសរើសយកការបង់ប្រាក់ដោយការកាត់ប្រាក់បៀវត្សជាមុន)។ ខ្ញុំទទួលស្គាល់ និងយល់ព្រមយ៉ាងច្បាស់លាស់ថា VINCI អាចលោះត្រឡប់វិញ ឬបានលោះមកវិញនូវរាល់ឯកតា FCPE និងឬ/ភាគហ៊ុនរបស់ខ្ញុំទាំងអស់ និងកាត់កងប្រាក់ដែល ទទួលបានមកពីការលក់មកធ្វើការទូទាត់ថ្លៃទិញរបស់ខ្ញុំដោយមិនចាំបាច់មានការជូនដំណឹងជាមុនឡើយ។ ប្រសិនបើប្រាក់ដែលទទួលបានមកពីការលក់ មិនគ្រប់គ្រាន់នឹងទូទាត់សងចំនួនទឹកប្រាក់ដែលបានបង្ហាញខាងលើ ខ្ញុំនឹងនៅតែជំពាក់ VINCI SA ឬនិយោជករបស់ខ្ញុំដដែល (ប្រសិនបើខ្ញុំជ្រើសរើសយកការបង់ប្រាក់ដោយការកាត់ប្រាក់បៀវត្សជាមុន) នូវចំនួនទឹកប្រាក់ដែលសមមូលនឹងប្រាក់ជំពាក់។ បន្ថែមពីនេះ VINCI SA ឬនិយោជករបស់ខ្ញុំ (យោងតាមស្ថានភាពជាក់ស្តែង) សូមរក្សាសិទ្ធិក្នុងការដាក់ពាក្យបណ្តឹងប្រឆាំងនឹងរូបខ្ញុំ ដើម្បីទាមទារប្រាក់ដែលនៅជំពាក់ ។

បម្រាម៖

ការផ្តល់ជូននេះ គឺសម្រាប់តែនិយោជិតរបស់ VINCI group ដែលមានលក្ខខណ្ឌគ្រប់គ្រាន់តាម សមត្ថភាពផ្ទាល់ខ្លួនរបស់ពួកគេតែប៉ុណ្ណោះ។ ការចូលរួមក្នុងការផ្តល់ជូននេះ ត្រូវបានហាមឃាត់មិនឱ្យ ផ្តល់ជូន

បុគ្គលផ្សេងទៀត ដែលមិនមែនជានិយោជិតដែលមានលក្ខខណ្ឌគ្រប់គ្រាន់។ ប្រការនេះមាន ន័យថា ប្រសិនបើលោកអ្នកជានិយោជិតដែលមានលក្ខខណ្ឌគ្រប់គ្រាន់ លោកអ្នកមិនអាចផ្តល់ការចូលរួមក្នុង ការផ្តល់ជូននេះដោយផ្ទាល់ ឬ ដោយប្រយោលទៅឱ្យមិត្តភក្តិ គ្រួសារ ឬបុគ្គលផ្សេងទៀតឡើយ។ ទាំងនេះរាប់បញ្ចូលទាំងការចាត់ចែងណាមួយដែលតាមរយៈនោះ អ្នកទទួលបានហិរញ្ញប្បទានជាថ្នូរ នឹងការផ្តល់ភាគហ៊ុនដើម្បីទទួលបានប្រាក់ចំណេញ។

VINCI រក្សាសិទ្ធិក្នុងការចាត់វិធានការដែលខ្លួនយល់ថាចាំបាច់ ឬដែលសមគួរដើម្បីធានាអនុលោមភាពជាមួយនឹងការហាមឃាត់ក្នុងការផ្តល់ការចូលរួមក្នុងការផ្តល់ជូននេះ ទៅឱ្យបុគ្គលណាមួយដែល មិនមែនជានិយោជិតដែលមានលក្ខខណ្ឌគ្រប់គ្រាន់។ វិធានការនេះអាចរាប់បញ្ចូលទាំងការតម្រូវ អោយអ្នកចូលរួមក្នុងការផ្តល់ជូននេះផ្តល់ភស្តុតាង ដែលបញ្ជាក់ថាថវិការដែលពួកគេប្រើប្រាស់ដើម្បី ទិញភាគហ៊ុនបានមកពីធនធានផ្ទាល់របស់ពួកគេ។ ប្រសិនបើ VINCI ជឿជាក់ ឬសង្ឃឹមថា (ទោះក្នុង ពេលណាក៏ដោយ និងដោយពុំចាំបាច់ជូនដំណឹងជាមុន) បុគ្គលណាមួយបាន ឬអាចបំពានលើវិធាននេះ ឬលក្ខខណ្ឌផ្សេងទៀតនៃការផ្តល់ជូននេះ ទៅតាមការកំណត់ក្នុងច្បាប់ដែលពាក់ព័ន្ធ VINCI អាច (i) បដិសេធ ឬលុបចោល ពាក្យស្នើសុំចុះឈ្មោះទិញភាគហ៊ុនរបស់បុគ្គលនោះ និង ឬ(ii) ធ្វើអោយមានការលក់ភាគហ៊ុនណាមួយដែលបានបែងចែកទៅអោយបុគ្គលនោះ និងដកហូតពីប្រាក់ដែលទទួលបានពីការលក់នូវប្រាក់ចំណេញ ការចំណាយ និងឬ ទឹកប្រាក់ដែលត្រូវបានរកងបន្ត និង ឬ(iii) បង្កកគណនីផែនការសន្សំរបស់បុគ្គលនោះ និង/ឬ (iv) កាត់ទុកទឹកប្រាក់ដែលត្រូវបានរកងបន្ត ពីចំនួនទឹកប្រាក់ផ្សេងៗដែលត្រូវផ្តល់អោយ ទៅបុគ្គលនោះ ដោយក្រុមហ៊ុនណាមួយរបស់ VINCI group (រាប់បញ្ចូលទាំងប្រាក់បៀវត្សរបស់ពួកគេ)។

VINCI រក្សាសិទ្ធិក្នុងការលុបចោល ឬកែប្រែការផ្តល់ជូននេះ ទាំងមូលឬមួយផ្នែកនៅគ្រប់ពេលវេលាទាំងអស់ ដោយយោងទៅតាមឆន្ទានុសិទ្ធិផ្តាច់មុខរបស់ខ្លួនផ្ទាល់។ គ្មានសំណងណាមួយត្រូវ បានចាត់ទុកថា នៅជំពាក់ ឬត្រូវបានផ្តល់អោយសំរាប់ការចាត់បង់នូវទឹកចិត្ត ឬផលចំណេញនាពេល អនាគត ណាមួយឡើយ ក្នុងករណីលុបចោល ឬកែប្រែនេះ។

- ខ្ញុំបានយល់ថា ទិន្នន័យផ្ទាល់ខ្លួនរបស់ខ្ញុំដែលមាននៅក្នុងពាក្យស្នើសុំនេះត្រូវប្រើក្នុងបរិបទនៃការដំណើរការទិន្នន័យ។ ការដំណើរការនេះ ស្ថិតនៅក្រោមបទប្បញ្ញត្តិច្បាប់បារាំងលេខ ៧៨-១៧ នៃខែមករា ឆ្នាំ១៩៧៨ ស្តីពីការដំណើរការទិន្នន័យ ឯកសារទិន្នន័យ និងសេរីភាពបុគ្គល ព្រមទាំងបទប្បញ្ញត្តិរបស់សហគមន៍អឺរ៉ុបស្តីពីការការពារទិន្នន័យ (២០១៦/៦៧៩)។ ទិន្នន័យផ្ទាល់ខ្លួនដែលមាននៅក្នុងពាក្យស្នើសុំនេះត្រូវដំណើរការដោយផ្អែកលើការយល់ព្រមរបស់ខ្ញុំតាមរយៈពាក្យស្នើសុំនេះ និងដោយហេតុថា វាចាំបាច់ក្នុងការអនុវត្តកិច្ចសន្យាចុះឈ្មោះទិញ និងក្នុងការគ្រប់គ្រងទ្រព្យសម្បត្តិរបស់ខ្ញុំក្នុងក្របខណ្ឌនៃផែនការនៃការកាន់កាប់ភាគហ៊ុនរបស់និយោជិតជាអន្តរជាតិ (International Group Share Ownership Plan) របស់ VINCI group។ ខ្ញុំទទួលស្គាល់ថា ទិន្នន័យផ្ទាល់ខ្លួនរបស់ខ្ញុំនឹងត្រូវបានរក្សាទុកក្នុងរយៈពេលដែលចាំបាច់ក្នុងការគ្រប់គ្រងទ្រព្យសម្បត្តិរបស់ខ្ញុំ (យ៉ាងហោចណាស់ត្រូវស្របទៅនឹងរយៈពេលហាមឃាតការលក់ (lock-up period) ដែលបានកំណត់ក្រោមផែនការនេះ) ដើម្បីបំពេញលក្ខខណ្ឌតម្រូវនៃច្បាប់។ អ្នកដែលទទួលខុសត្រូវលើដំណើរការទិន្នន័យគឺ ក្រុមហ៊ុន VINCI S.A . ដែលមានការិយាល័យក្រុមហ៊ុននៅ 1 , cours Ferdinand de Lesseps, 92500 Reuil-Malmaison, France។ ទិន្នន័យផ្ទាល់ខ្លួនរបស់ខ្ញុំនឹងត្រូវបានដំណើរការដោយក្រុមហ៊ុន VINCI S.A. និយោជកក្នុងស្រុករបស់ខ្ញុំ និង ដោយ AMUNDI ESR ដែលមានការិយាល័យចុះបញ្ជីនៅ 90

boulevard Pasteur, 75015 Paris, France (postal address 26956 VALENCE CEDEX 9, FRANCE) ដែលត្រូវបានតែងតាំងដោយក្រុមហ៊ុន VINCI S.A. ឱ្យប្រតិបត្តិរាល់ប្រតិបត្តិការដែលពាក់ព័ន្ធនឹងសំណើរចុះឈ្មោះទិញរបស់ខ្ញុំ ការរក្សាកំណត់ត្រា និងការគ្រប់គ្រងទ្រព្យសម្បត្តិរបស់ខ្ញុំ ក្នុងក្របខណ្ឌនៃផែនការនៃការកាន់កាប់ភាគហ៊ុនរបស់និយោជិតជាអន្តរជាតិ (International Group Share Ownership Plan)។ ខ្ញុំកត់សំគាល់ជាពិសេសថា ទិន្នន័យផ្ទាល់ខ្លួនរបស់ខ្ញុំនឹងត្រូវបានផ្ទេរក្នុងបរិបទនេះ ទៅឱ្យអ្នកផ្តល់សេវាទាំងនេះនៅប្រទេសបារាំង។

ខ្ញុំមានសិទ្ធិក្នុងការស្នើសុំចូលមើល កែប្រែ ឬលុបចោលនូវទិន្នន័យផ្ទាល់ខ្លួនរបស់ខ្ញុំ និងសិទ្ធិក្នុងការស្នើសុំការរឹតត្បិតលើការដំណើរការទិន្នន័យរបស់ខ្ញុំ ឬតវ៉ាចំពោះការដំណើរការ ព្រមទាំងសិទ្ធិក្នុងការដាក់ពាក្យបណ្តឹងទៅអាជ្ញាធរត្រួតពិនិត្យ។ ហើយខ្ញុំក៏មានសិទ្ធិដកវិញនូវការយល់ព្រមរបស់ខ្ញុំទៅនឹងដំណើរការទិន្នន័យផងដែរ។ យ៉ាងណាមិញ ខ្ញុំទទួលស្គាល់ថា ទិន្នន័យផ្ទាល់ខ្លួនរបស់ខ្ញុំ គឺចាំបាច់ក្នុងដំណើរការការចុះឈ្មោះទិញរបស់ខ្ញុំទៅនឹងការផ្តល់ជូននេះ និងក្នុងការរក្សាការចូលរួមរបស់ខ្ញុំក្នុងផែនការនៃការកាន់កាប់ភាគហ៊ុនរបស់និយោជិតជាអន្តរជាតិ (International Group Share Ownership Plan) របស់ VINCI group ព្រមទាំងការប្រតិបត្តិប្រតិបត្តិការណាមួយដែលកើតចេញពីផែនការនេះ។ ជាពិសេស ការដកវិញនូវការយល់ព្រមរបស់ខ្ញុំ អាចធ្វើឡើងបានតែនៅពេលដែលទ្រព្យសម្បត្តិរបស់ខ្ញុំអាចទទួលបាន និងមកជាមួយនឹងប្រាក់តបស្នងពីផែនការនេះ។ ដើម្បីអនុវត្តសិទ្ធិរបស់ខ្ញុំដែលពាក់ព័ន្ធនឹងការដំណើរការទិន្នន័យផ្ទាល់ខ្លួនរបស់ខ្ញុំ ខ្ញុំត្រូវទំនាក់ទំនងទៅបុគ្គលិកផ្នែកការពារទិន្នន័យរបស់ VINCI S.A. តាមរយៈ contact.dpo@vinci.com ។

- ខ្ញុំបានយល់ថា ការផ្តល់ជូននេះមិនបើកទូលាយចំពោះ «ប្រជាជនអាមេរិក» ទេ ហើយខ្ញុំសូមបញ្ជាក់ថា ខ្ញុំមិនមែនជានិវាសនសហរដ្ឋអាមេរិកឡើយ។ ខ្ញុំទទួលដឹងថា ព័ត៌មានផ្សេងៗស្តីពី ការរឹតត្បិតនេះអាចរកបាននៅក្នុងបទបញ្ជារបស់ FCPE ព្រមទាំងគេហទំព័ររបស់ក្រុមហ៊ុនគ្រប់គ្រងដែលអាចចូលទៅមើលបានតាមរយៈ៖ <https://castor.vinci.com> ។
- ខ្ញុំយល់ថា នៅព្រះរាជាណាចក្រកម្ពុជា នាពេលបច្ចុប្បន្ន មិនមានច្បាប់ជាក់លាក់ណាមួយដែលគ្រប់គ្រងលើការផ្តល់ជូននេះឡើយ។ ក្នុងករណីដែលមានការអនុម័តច្បាប់ ឬការអនុម័តនូវបទប្បញ្ញត្តិណាមួយ VINCI សូមរក្សាសិទ្ធិក្នុងការកែប្រែលក្ខខណ្ឌនៃការផ្តល់ជូននេះដោយអនុលោមទៅតាមអ្វីដែលច្បាប់នៃព្រះរាជាណាចក្រកម្ពុជាតម្រូវ។ តាមរយៈនេះ ខ្ញុំយល់ព្រមគោរពតាមការកែប្រែទាំងអស់នេះ និង/ឬ កាតព្វកិច្ចបន្ថែមតាមផ្លូវច្បាប់ដែលតម្រូវដោយច្បាប់នៃព្រះរាជាណាចក្រកម្ពុជា ដើម្បីអោយការអនុវត្តការផ្តល់ជូននេះនៅព្រះរាជាណាចក្រកម្ពុជាកាន់តែមានប្រសិទ្ធិភាព។